

ಶ್ರೀ ಎಸ್. ಹುಚ್ಚಮಾಸ್ತಿಗೌಡ.—ಪೂಜಾರಿ ಆಗಬೇಕಾದರೆ ಆಗಮಶಾಸ್ತ್ರ ಗೊತ್ತಿರಬೇಕು ಎಂದು ಇದೆ. ಹಾಗೆ ಹೇಳಿದ್ದರೂ ಕೂಡ ಅನೇಕ ಕಡೆ ಅದು ಬಳಕೆಯಲ್ಲಿಲ್ಲ ಇಲ್ಲ ಎಂಬುದು ಗೊತ್ತಿದೆ. ಕೆಲವು ಸಂದರ್ಭಗಳಲ್ಲಿ ಆಗಮ ಶಾಸ್ತ್ರವನ್ನು ಬಲ್ಲವರನ್ನು ನೇಮಿಸಬೇಕು ಎಂದು ಒಂದು ನಿರ್ದಿಷ್ಟವಾದ ನೀತಿಯನ್ನು ಹಾಕಿಕೊಂಡರೆ ಬೇರೆಯವರನ್ನು ನೇಮಿಸುತ್ತಿದ್ದಿಲ್ಲ ಎಂದು ಹೇಳಿದರೆ ಅಗ ಎಷ್ಟೋ ದೇವಸ್ಥಾನಗಳಲ್ಲಿ ಪೂಜಾರಿಗಳಿಗೆ ಕೊಡಬೇಕಾದಂತಹ ಸಂಬಳಸಾರಿಗೆಯನ್ನೂ ಕೊಡುವುದಕ್ಕೆ ಸಾಧ್ಯವಿಲ್ಲದೆ ದೇವರ ಪೂಜೆ ನಡೆಯುವುದು ಕಷ್ಟ ಎನ್ನುವುದು ಅನುಭವಕ್ಕೆ ಬಂದಿರುವ ವಿಷಯ.

ಶ್ರೀ ಎಂ. ಬಿ. ರಾಮಸ್ವಾಮಿ.—ಡಿನಾಮಿನೇಷನ್ ಚಿಂಪಲ್ಸ್ ಇನ್‌ಸ್ಟಿಟ್ಯೂಷನ್‌ಗಳಿಗೆ ಏನಿವೆ ಅವುಗಳನ್ನು ಸರ್ಕಾರದ ಕಂಟ್ರೋಲಿಗೆ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿದೆಯೇ? ಅಂಥಾ ಇನ್‌ಸ್ಟಿಟ್ಯೂಷನ್‌ಗಳಿಗೆ ಕೋಟ್ಯಂತರ ರೂಪಾಯಿಗಳ ಆದಾಯ ಇದೆ, ಆದ್ದರಿಂದ ಅದನ್ನು ಸರ್ಕಾರದ ಕಂಟ್ರೋಲಿಗೆ ತೆಗೆದುಕೊಂಡರೆ ಅಲ್ಲಿ ಅಪವ್ಯಯವಾಗುತ್ತಿರುವ ಹಣವನ್ನು ಉಳಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಆ ತರಹ ಯಾವುದೂ ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಮುಜರಾಯಿ ಇಲಾಖೆಗೆ ಸೇರಿದ ಹಾಗೆ ಹಳೆಯ ನೇಮಕಗಳನ್ನು ಮಾಡುವುದಕ್ಕೆ ಮೈಸೂರಿನಲ್ಲಿ ಒಂದು ತರಹ ರೆಕ್ರೂಟ್‌ಮೆಂಟ್ ರೂಲ್ಸ್ ಮಾಡ್ರಾಸ್ ಪ್ರದೇಶದಲ್ಲಿ ಒಂದು ತರಹ ರೆಕ್ರೂಟ್‌ಮೆಂಟ್ ರೂಲ್ಸ್ ಕೊಡಗು ಪ್ರದೇಶಕ್ಕೆ ಒಂದು ತರಹ ರೆಕ್ರೂಟ್‌ಮೆಂಟ್ ರೂಲ್ಸ್ ಮತ್ತೂ ಹೈದರಾಬಾದ್ ಪ್ರದೇಶಕ್ಕೆ ಸಂಬಂಧಪಟ್ಟಿಹಾಗೆ ಒಂದು ತರಹ ರೆಕ್ರೂಟ್‌ಮೆಂಟ್ ರೂಲ್ಸ್ ಇದೆ. ಆದ್ದರಿಂದ ಎಲ್ಲಾ ಪ್ರದೇಶಗಳಿಗೂ ಅನ್ವಯವಾಗುವ ಹಾಗೆ ಏಕರೂಪವಾದ ರೆಕ್ರೂಟ್‌ಮೆಂಟಿನ ರೂಲ್ಸ್ ಅನ್ನು ತರುವ ಬಗ್ಗೆ ಸರ್ಕಾರದವರು ಯೋಚನೆ ಮಾಡುತ್ತೀರಾ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಈ ಬಗ್ಗೆ ಹಿಂದೆಯೇ ಏಕರೂಪವಾದ ಕಾನೂನನ್ನು ಜಾರಿಗೆ ತರುವುದಕ್ಕೆ ಪ್ರಯತ್ನ ನಡೆದಿದೆ. ಆದರೆ ಅದು ಈಗ ಲ್ಯಾಪ್ಸ್ ಆಗಿರುವುದರಿಂದ ಮತ್ತೆ ಏಕರೂಪವಾದ ಕಾನೂನನ್ನು ತರುವುದಕ್ಕೆ ಅದಷ್ಟು ಜಾಗೃತಿ ಪ್ರಯತ್ನ ಮಾಡುತ್ತೇವೆ.

ಶ್ರೀ ಕೆ. ಪ್ರಭಾಕರ.—ಹಿಂದಳಿದ ವರ್ಗದವರಿಗಾಗಿ ಈ ಇಲಾಖೆಯಲ್ಲಿ ಹುದ್ದೆಗಳನ್ನು ಮೀಸಲಾ ಗಿಟ್ಟಿಲ್ಲ ಎಂದು ಹೇಳಿದ್ದೀರಿ, ಹಾಗಾದರೆ ಬ್ಯಾಕ್‌ವರ್ಡ್ ಕ್ಲಾಸಿನವರಿಗೆ ಇದರಲ್ಲಿ ಕೊಡುವುದಕ್ಕೆ ಅವಕಾಶ ವಿಲ್ಲ ಎಂದು ತಮ್ಮ ಊಹೆಯೇ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಇದು ಊಹೆಯ ಪ್ರಶ್ನೆಯಲ್ಲ. ಈಗಾಗಲೇ ಅನೇಕ ಮೈಸೂರ್ ಇನ್‌ಸ್ಟಿಟ್ಯೂಷನ್‌ಗಳಲ್ಲಿ, ವಿಲೇಜ್ ಇನ್‌ಸ್ಟಿಟ್ಯೂಷನ್‌ಗಳಲ್ಲಿ ಅನೇಕ ಬ್ಯಾಕ್‌ವರ್ಡ್ ಕ್ಲಾಸಿನವರು ಇದ್ದಾರೆ. ಆದರೆ ರಿಜರ್ವೇಷನ್ ಇಷ್ಟೇ ಇಡಬೇಕು ಎಂದು ಕಾನೂನನ್ನೇ ಇಲ್ಲ.

ಶ್ರೀ ಕೆ. ಸಿದ್ಧಯ್ಯ.—ತಾವು ಯೂನಿಫಾರಂ ರೆಕ್ರೂಟ್‌ಮೆಂಟ್ ರೂಲ್ಸ್ ಮಾಡುತ್ತೇವೆ ಎಂದು ಹೇಳಿದ್ದೀರಿ ಇದರ ಜೊತೆಗೆ ಬೇರೆ ಬೇರೆ ಡಿಪಾರ್ಟ್‌ಮೆಂಟ್‌ಗಳಲ್ಲಿ ಡಿಪಾರ್ಟ್‌ಮೆಂಟ್ ರೆಕ್ರೂಟ್‌ಮೆಂಟ್ ಕಮಿಟಿ ಇರುವ ಹಾಗೆ ಈ ಮುಜರಾಯಿ ಡಿಪಾರ್ಟ್‌ಮೆಂಟಿಗೂ ಒಂದು ರೆಕ್ರೂಟ್‌ಮೆಂಟ್ ಕಮಿಟಿಯನ್ನೂ ಕಾನ್‌ಸ್ಟಿಟ್ಯೂಟ್ ಮಾಡಿ ಕೇಡರ್ ಅಂಡ್ ರೆಕ್ರೂಟ್‌ಮೆಂಟ್ ರೂಲ್ಸ್ ಅನ್ನು ಬೇಗ ಜಾರಿಗೆ ತರುತ್ತೀರಾ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಏಕರೂಪವಾದ ಕಾನೂನನ್ನು ತರತಕ್ಕಂಥಾ ಸಂದರ್ಭದಲ್ಲಿ ಮಾನ್ಯ ಸದಸ್ಯರು ಕೊಟ್ಟಿರುವ ಸಲಹೆಯನ್ನು ಆಲೋಚನೆ ಮಾಡುತ್ತೇವೆ.

LEGAL ASSISTANCE FOR POOR TENANTS

117. SRI B. G. BANAKAR (Hirekerur).—Will the Minister for Revenue be pleased to state :—

(a) the total number of cases relating to lands pending before the Land Tribunals in the State as on the latest available date ;

(b) whether the Government has given legal assistance to the poor tenants ;

(c) if so, the number of poor tenants to whom the Government has given legal assistance during the last 3 years ?

SRI N. HUTCHAMASTHY GOWDA (Minister for Revenue).—

(a) 1,10,769. (as on 1-1-1973).

(b) No.

(c) Does not arise.

ಶ್ರೀ ಬಿ. ಜಿ. ಬಣಕಾರ.—೧ನೇ ಜನವರಿ ೧೯೭೩ ರಂದು ಇದ್ದ ರೀತ್ಯಾ ಭೂನ್ಯಾಯಾದಿ ಪ್ರಕರಣಗಳಲ್ಲಿ ಜಮೀನಿಗೆ ಸಂಬಂಧಿಸಿದಂತೆ ೧,೧೦,೭೬೯ ಕೇಸುಗಳು ಇತ್ಯರ್ಥವಾಗದೆ ಹಾಗೆಯೇ ಉಳಿದಿವೆ ಎಂದು ಹೇಳಿದ್ದೀರಿ, ಮತ್ತು ಬಡಗೇಣಿದಾರರಿಗೆ ಸರ್ಕಾರದವರು ನ್ಯಾಯಕ ಸಹಾಯವನ್ನು ಒದಗಿಸಿರುವರೆ ಎಂದು ಕೇಳಿದ್ದಕ್ಕೆ ಇಲ್ಲ ಎಂದು ಹೇಳಿದ್ದೀರಿ, ಹಾಗಾದರೆ ಆ ರೀತಿ ಬಡಗೇಣಿದಾರರಿಗೆ ನ್ಯಾಯಕ ಸಹಾಯವನ್ನು ಒದಗಿಸದೇ ಇರುವುದಕ್ಕೆ ಕಾರಣವೇನು ? ಮತ್ತು ಬಂದಂತಹ ತೊಂದರೆಗಳು ಏನು ?

† ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಒದಗಿಸಿಲ್ಲ ಎನ್ನುವುದು ಸ್ಪಷ್ಟವಾಗಿದೆ. ಏತಕ್ಕೆ ಒದಗಿಸಿಲ್ಲ, ಯಾವ ಸಂದರ್ಭದಲ್ಲಿ ಒದಗಿಸಿಲ್ಲ ಎನ್ನುವ ವಿವರಗಳು ಈಗ ನನ್ನ ಹತ್ತಿರ ಇಲ್ಲ.

ಶ್ರೀ ಬಿ. ಜಿ. ಬಣಕಾರ.—ಇನ್ನು ಮುಂದಾದರೂ ನಿರ್ಗತಿಕರೂ ಹಾಗೂ ಬಡ ಗೇಣಿದಾರರಿಗೆ ಗೌರವೆಂಟ್ ಪ್ರೀಡರಂಗಳಿಂದ ಪಾಪರ್ ಕೇಸ್‌ಗಳಿಗೆ ಪ್ರೀಡರಂಗಳು ಸಹಾಯ ಮಾಡಿದಂತೆ ನ್ಯಾಯಕ ಸಹಾಯವನ್ನು ಒದಗಿಸುವುದಕ್ಕೆ ಸೂಕ್ತ ಒಪ್ಪಾಟು ಮಾಡುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಸದಸ್ಯರ ಸಲಹೆಯನ್ನು ಯೋಚನೆ ಮಾಡುತ್ತೇವೆ.

ಶ್ರೀ ಪಿ. ಎಂ. ಬಂಗಿ.—ಈ ಪ್ರಶ್ನೆಗೆ ಕೊಟ್ಟಿರುವ ಉತ್ತರದಲ್ಲಿ ಭೂನ್ಯಾಯಾದಿ ಪ್ರಕರಣಗಳಲ್ಲಿ ಜಮೀನಿಗೆ ಸಂಬಂಧಿಸಿದಂತೆ ೧,೧೦,೭೬೯ ಕೇಸುಗಳು ಇತ್ಯರ್ಥವಾಗದೆ ಹಾಗೆಯೇ ಉಳಿದಿವೆ ಎಂದು ಹೇಳಿದ್ದೀರಿ, ಇದರಲ್ಲಿ ಯಾವ ಯಾವ ತರಹ ಕೇಸುಗಳು ಇವೆ ಎಂಬುದನ್ನು ತಿಳಿಸುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ರಿಜಮೌಷನ್ ಆಫ್ ಲ್ಯಾಂಡ್ ಅಪ್ಪಿಕೇಷನ್ ಇವೆ, ರೆಂಟ್ ರೆಕವರಿ ಕೇಸುಗಳು ಇವೆ, ಎವಿಕ್ಟನ್ ಆಫ್ ಟೆನೆಂಟ್ಸ್ ಕೇಸುಗಳು ಇವೆ, ಈ ರೀತಿ ನಾನಾ ತರಹ ಕೇಸುಗಳು ಇವೆ.

ಶ್ರೀ ವಿ. ಎಚ್. ಪಾಟೀಲ್.—ಭೂಸಂಧಾರಣಾ ಕಾನೂನಿನ ಸೆಕ್ಷನ್ ೧೪ ರ ಪ್ರಕಾರ ಅನೇಕ ಕೇಸುಗಳು ಪೆಂಡಿಂಗ್‌ನಲ್ಲಿವೆ ಎಂದು ಹಿಂದೆ ಒಂದು ಸಾರಿ ಹೇಳಿದ್ದರು. ಈಗ ಭೂಸಂಧಾರಣಾ ಕಾನೂನಿನ ೧೪ ನೇ ಸೆಕ್ಷನ್ನಿಗೆ ಸಂಬಂಧಪಟ್ಟಿಹಾಗೆ ಇರತಕ್ಕಂಥಾ ಕೇಸುಗಳನ್ನು ನಡೆಸಬಾರದು ಎಂದು ಸರ್ಕಾರದವರು ಹೈಕೋರ್ಟಿಗೆ ವಿನಾದರೂ ಆದೇಶವನ್ನು ಕಳುಹಿಸಿದ್ದಾರೆ ಯೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಸರ್ಕಾರದಿಂದ ಆ ತರಹದ ಆದೇಶ ಹೋಗಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಈ ರಿಸಮೌಷನ್ ಕೇಸುಗಳಲ್ಲಿ ಎಷ್ಟೆಷ್ಟು ಕೆಟಗರಿ ಇವೆ ಎಂದು ಹೇಳುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ನಾನು ಕೊಟ್ಟಿರತಕ್ಕಂಥದ ಅಂಕಿ ೧ನೇ ಜನವರಿ ೧೯೭೩ ರವರೆಗೆ ಸಂಬಂಧಪಟ್ಟಿದ್ದು ಹಿಂದೆ ಇದ್ದಂತಹ ಕೇಸುಗಳ ಅವಶ್ಯಕತೆ ಇದ್ದರೆ ಕೊಡಬಹುದು. ಆದರೆ ಯಾವ್ಯಾವ ಭಾಗಗಳಲ್ಲಿ ಎಷ್ಟೆಷ್ಟು ಎಂಬುದರ ವಿವರ ಇಲ್ಲ. ಬೇಕಾದರೆ ಅದನ್ನು ಕೊಡೋಣ.

ಶ್ರೀ ಎಂ. ಎಚ್. ಜಯಪ್ರಕಾಶ್ ನಾರಾಯಣ.—ತಮ್ಮ ಉತ್ತರದಲ್ಲಿ ೧,೧೦,೭೬೯ ಪ್ರಕರಣಗಳು ಎಂದು ಹೇಳಿದ್ದೀರಿ. ಪ್ರಸ್ತುತ ಕಾಂಗ್ರೆಸ್ ಸರ್ಕಾರದ ನೀತಿ ಟೆನೆನ್ಸಿಗೆ ರಕ್ಷಣೆ ಕೊಡಬೇಕು ಎಂಬುದು ಮೂಲ ಉದ್ದೇಶ. ಇದರಂತೆ ಒಬ್ಬರಿಗೂ ರಕ್ಷಣೆ ಕೊಡದಿರುವುದಕ್ಕೆ ಕಾರಣವೇನು ; ಮತ್ತು ಹಾಗೆ ಕೊಡದಿರುವ ಕಾರಣ ಅವರಿಂದ ಅರ್ಜಿ ಬಾರದಿದ್ದದ್ದೇ, ಅಥವಾ ಹಣವಿಲ್ಲವೆಂದೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಸಹಾಯ ಕೊಡಲು ಆಲೋಚನೆ ಮಾಡುತ್ತೇವೆಂದು ಆಗಲೇ ಹೇಳಿದ್ದೇನೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಇಷ್ಟು ಕೇಸುಗಳು ಎಂದು ತಮ್ಮ ಗುತ್ತರದಲ್ಲಿ ಹೇಳಿದ್ದೀರಿ. ಅವರೇಜಾಗಿ ಒಂದು ತಿಂಗಳಿಗೆ ಎಷ್ಟು ಕೇಸಸ್ ಡಿಸ್ಟೋಸಲ್ ಆಗುತ್ತದೆ ಎಂದು ಹೇಳುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ನಾನಾ ಹಂತಗಳಲ್ಲಿ ವ್ಯಾಜ್ಯಗಳು ಇರುವುದರಿಂದ ಪ್ರತಿ ತಿಂಗಳಿಗೆ ಎಷ್ಟು ಎಂದು ದಾಖಲೆಗಳು ಇಲ್ಲ. ಅದಲ್ಲದೆ ಎಷ್ಟು ದಿವಸಗಳಲ್ಲಿ ಇತ್ಯರ್ಥ ಮಾಡಬೇಕೆಂದು ಕೋರ್ಟುಗಳಿಗೆ ನಿರ್ದೇಶನ ಇಲ್ಲದಿದ್ದರಿಂದ ಅದನ್ನು ಹೇಳುವುದು ಕಷ್ಟ.

ಶ್ರೀ ಪಿ. ಎಂ. ಬಂಗಿ.—ಈ ರಿಸಮೌಶನ್ ಕೇಸಸ್ ಎಷ್ಟು ಇವೆ ; ಮತ್ತು ರೆಂ ? ರಿಕವರೀಸ್ ಕೇಸುಗಳು ಎಷ್ಟು ಇವೆ ಎಂದು ಹೇಳುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ರಿಸಮೌಶನ್ ಕೇಸಸ್ ಉಳಿದಿರುವುದು ೧ನೇ ಫೆಬ್ರವರಿ ೭೨ ಕ್ಕೆ ೧೯೭೨ರ ಎಂದು ಇದೆ. ರಿಕವರೀಸ್ ಆಫ್ ರೆಂಟ್ ೧ ಲಕ್ಷದ ೧೪ ಸಾವಿರದ ೧೦೩, ಡಿಟರ್ ಮಿನೇಷನ್ ಆಫ್ ರೆಂಟ್ ೨೪೬.

ಎವಿಕ್ಷನ್ ಆಫ್ ಟೆನೆನ್ಸಿ : ೬೪೭.

ಸರೆಂಡರ್ ಆಫ್ ಲ್ಯಾಂಡ್ಸ್ : ೭೦೯.

ರೆಸ್ಟೋರೇಶನ್ ಆಫ್ ಪ್ರಾಪರ್ಟಿ : ೨೭೪.

ಮಿಸಲೇನಿಯಸ್ : ೨೭೩.

TELEPHONE FACILITIES IN TAXI STANDS

145. SRI K. R. SRINIVASU NAYUDU (Shanthinagar).—Will the Minister for Labour be pleased to state :—

whether there is any proposal before the Government to have telephone facilities in Taxi stands, as in Delhi ?

SRI AZEEZ SAIT (Minister for Labour).—

No.

ಶ್ರೀ ಕೆ. ಆರ್. ಶ್ರೀನಿವಾಸಲಾ ನಾಯ್ಡು.—ತಮ್ಮ ಗುತ್ತರದಲ್ಲಿ ಇಲ್ಲವೆಂದು ಹೇಳಿದ್ದೀರಿ. ತಮಗೆ ಡೆಲ್ಲಿ, ಕಲ್ಕತ್ತಾ ಮತ್ತು ಬೊಂಬಾಯಿ ನಗರಗಳಲ್ಲಿರುವ ಟ್ಯಾಕ್ಸಿ ಸ್ಟಾಂಡಿನಲ್ಲಿ ಟೆಲಿಫೋನ್ ಇದೆ ಎಂದು ಗಮನಕ್ಕೆ ಬಂದಿಲ್ಲವೇ ?

†ಶ್ರೀ ಅಜೀಜ್ ಸೇಟ್.—ಡೆಲ್ಲಿ ಕಾರ್ಪೊರೇಶನಿನಲ್ಲಿ ಮತ್ತು ಇತರ ಭಾಗಗಳಲ್ಲಿ ಟ್ಯಾಕ್ಸಿ ಡ್ರೈವರುಗಳಿಗೆ ಸೇರಿ ಒಂದು ಕಂಪೆನಿ ಮಾಡಿ ಅದನ್ನು ಮಾಡಿಕೊಂಡಿದ್ದಾರೆ. ಬೆಂಗಳೂರಿನಲ್ಲಿ ಅಂಥ ವ್ಯವಸ್ಥೆ ಇಲ್ಲ.

ಶ್ರೀ ಕೆ. ಆರ್. ಶ್ರೀನಿವಾಸಲಾ ನಾಯ್ಡು.—ಸಾರ್ವಜನಿಕ ಹಿತದೃಷ್ಟಿಯಿಂದ ಇನ್ನು ಮುಂದಾದರೂ ಟ್ಯಾಕ್ಸಿ ಸ್ಟಾಂಡಿನಲ್ಲಿ ಟೆಲಿಫೋನ್ ಹಾಕುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಅಜೀಜ್ ಸೇಟ್.—ಇದು ನಿಜವಾಗಿ ಮುನಿಸಿಪಲ್ ಅಡ್ಮಿನಿಸ್ಟ್ರೇಷನ್ ವಂತ್ರಿಯವರಿಗೆ ಸಂಬಂಧ ಪಟ್ಟದ್ದು. ಅವರೊಡನೆ ಮಾತನಾಡಿ ಇದರ ಬಗ್ಗೆ ವ್ಯವಸ್ಥೆ ಮಾಡಲು ಯೋಚನೆ ಮಾಡೋಣ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ಸಾರ್ವಜನಿಕ ಹಿತದೃಷ್ಟಿಯಿಂದ ಟ್ಯಾಕ್ಸಿ ಸ್ಟಾಂಡ್ ಇಂತಿಂಥ ಕಡೆಗಳಲ್ಲಿ ಇರಬೇಕೆಂದು ನಿಗದಿ ಮಾಡಿದ್ದಾರೆ. ಅದ್ದರಿಂದ ಅಂಥ ಕಡೆ ಟೆಲಿಫೋನ್ ಹಾಕುವುದಕ್ಕೆ ಇರುವ ತೊಂದರೆ ಏನು ?

ಶ್ರೀ ಅಜೀಜ್ ಸೇಟ್.—ಅದನ್ನು ಟ್ಯಾಕ್ಸಿ ಓನರ್ಸ್ ತೆಗೆದುಕೊಳ್ಳಬೇಕಾಗುತ್ತದೆ.